

Шартнома

байни Донишгоҳи миллии Тоҷикистон ва Вазорати фарҳанги Ҷумҳурии Тоҷикистон дар бораи ҳамкорӣ ва тайёр намудани кадрҳо

ш. Душанбе

«30» 05 соли 2018

Донишгоҳи миллии Тоҷикистон дар шахси Ректор-Имомзода Муҳаммадҷусуф Сайдалӣ, ки дар асоси Оинномаи донишгоҳ амал мекунад (минбаъд Донишгоҳ) ва Вазорати фарҳанги Ҷумҳурии Тоҷикистон дар шахси Вазир-Орумбекзода Шамсиддин Шодибек (минбаъд Вазорати фарҳанг) шартномаи мазкурро оид ба ҳамкории мақсаднок тибқи шартҳои зерин ба имзо расониданд:

I. Мавзӯи шартнома

1. Мавзӯи шартномаи мазкурро ҳамкории байни Донишгоҳ ва Вазорати фарҳанг бо мақсади такмил додани сатҳи омодагии мутахассисон, омода намудани мутахассисони баландихтисос, ҳамкорӣ дар самти таҷрибаомӯзии таълимӣ, истеҳсолӣ ва пешаздипломии донишҷӯён, баланд бардоштани савияи касбии кормандон, татбиқи барномаҳои таълимӣ, лоихаҳои илмию педагогӣ, боз ҳам мустаҳкам намудани муносибатҳои илмию амалии мутақобилаи тарафҳо мувофиқи қонунгузории амалкунандаи Ҷумҳурии Тоҷикистон ташкил медиҳад.

II. Самтҳои ҳамкорӣ

2. Мувофиқи шартномаи мазкур Донишгоҳ бо Вазорати фарҳанг дар самтҳои зерин ҳамкорӣ менамояд:

-гузаронидани конферонсу семинарҳои муштаракӣ илмию амалӣ ва таълимию методӣ оид ба мушкилотҳои мубрами ҷомеа, таҳияи пешниҳодҳо оид ба такмили барномаҳо;

-такмили ҷараёни таълиму тарбия, гузаронидани таҷрибаомӯзии таълимӣ ва истеҳсолӣ дар нашриётҳои тобеъ;

-баланд бардоштани сатҳи омодагии касбии донишҷӯёни Донишгоҳ ва кормандони Вазорати фарҳанг;

-ба роҳ мондани фаъолияти илмию таҳқиқотӣ оид ба масъалаҳои, ки манфиати мутақобила доранд;

-омода намудан ва интишори корҳои илмӣ муштарак (нашри маҷмӯи мақолаҳо, китобҳои дарсӣ, васоити таълимию методӣ барои донишҷӯён ва кормандон);

-барои бо кор таъмин намудани хатмкунандагони болаёқати Донишгоҳ мусоидат намудан.

3. Тарафҳо метавонанд чихати ноил шудан ба ҳадафҳои шартномаи мазкур дар самтҳои дигар низ ҳамкориро ба роҳ монанд.

III. Мазмуни шартнома

4. Уҳдадорихои Донишгоҳ:

-бо тақлифи Вазорати фарҳанг таъмини иштироки устодон ва донишҷӯёни Донишгоҳ дар омода кардани барномаҳои таълимӣ, корҳои методӣ;

-аз ҷониби кафедраҳои гуногуни Донишгоҳ гузаронидани чорабиниҳо, таҳқиқоти илмӣ;

-дар асоси нақшаи кории Вазорати фарҳанг таъмини иштироки устодони Донишгоҳ барои баромад ба маърузаҳо, гузаронидани конференсияҳои илмию амалӣ, семинарҳо ва дигар машғулиятҳо бо кормандон;

-ҳамасола додани роҳхат ба донишҷӯёни Донишгоҳ барои гузаронидани таҷрибаомӯзӣ тибқи тартиби муқарраршуда бо имзо ва муҳри мудирӣ шуъбаи таҷрибаомӯзӣ ва кор бо мутахассисони ҷавон;

-сафарбар намудани донишҷӯён ба таҷрибаомӯзии таълимӣ, истеҳсолӣ, ва пешаздипломӣ мувофиқи муҳлати дар нақшаҳои таълимӣ муқарраршуда;

-то оғози таҷрибаомӯзии таълимӣ, истеҳсолӣ ва пешаздипломӣ фиристодани шахси мутасаддӣ барои омода намудани шароити зарурии таҷрибагузаронӣ, таъмини роҳбари методии таҷрибаомӯзии таълимӣ, истеҳсолӣ ва пешаздипломии донишҷӯён ва назорати дар сатҳи зарурӣ гузаштани он;

-мувофиқа намудани барномаи таҷрибаомӯзӣ ва нақшаҳои инфиродӣ;

-мусоидат дар васеъ намудани маҳзанҳои илмию амалии Вазорати фарҳанг бо адабиёт ва маводи илмӣ;

-амалӣ намудани дигар чорабиниҳои муштараке, ки барои таҳкими ҳамкории мутақобилан судманд заруранд ва аз моҳияти шартномаи мазкур бармеоянд.

5. Уҳдадорихои Вазорати фарҳанг:

-мусоидат ба устодон ва кормандони Донишгоҳ барои шиносӣ ва истифодаи маводи зарурии фаъолияти анҷомдодаи кормандони Вазорати фарҳанг то он ҳадде ки қонунгузорӣ иҷозат медиҳад;

- ҳамасола қабули донишчӯёни таҷрибаомӯз мувофиқи нақшаи таълимӣ, барои гузаронидани таҷрибаомӯзии таълимӣ истехсолӣ ва пешаздипломӣ;
- ташқил ва таъмини гузаронидани таҷрибаомӯзии таълимӣ, истехсолӣ, ва пешаздипломии донишчӯёни Донишгоҳ дар асоси нақшаҳои таълимӣ ва Низомнома дар бораи таҷрибаомӯзии шиносӣ, истехсолӣ ва пешаздипломии донишчӯён дар Вазорати фарҳанг;
- таъмини шароити зарурӣ барои амалишавии барномаи таҷрибаомӯзии донишчӯён;
- барои роҳбарӣ ба рафти таҷрибаомӯзии донишчӯён таъмин намудани кормандони баландхатисос;
- баробари ба итмом расидани таҷрибаомӯзии таълимӣ, истехсолӣ ва пешаздипломӣ ба ҳар як донишчӯ додани тавсифнома ва тасдиқи ҳисоботи онҳо оид ба таҷрибаомӯзӣ;
- ба донишчӯёни Донишгоҳ фароҳам овардани шароити хангоми тайёр намудани корҳои дипломӣ ва дигар маърузаҳои илмӣ таҳти сарвари роҳбари илмӣ;
- дар асоси дархости Донишгоҳ таъмини иштироки кормандони Вазорати фарҳанг дар чараёни таълим, баромад бо маърузаҳо, гузаронидани машғулиятҳои семинарӣ ва амалӣ, иштирок дар маҳфилҳои илмӣ ва маҳфилҳои донишчӯён;
- навиштани тақризиҳо ба корҳои дипломии донишчӯён;
- чалби кормандони Вазорати фарҳанг дар доираи имкониятҳои ҷойдошта барои беҳтар намудани фаъолияти илмию таълимӣ ва методии Донишгоҳ;
- мусоидат дар васеъ намудани маҳзанҳои илмию амалии Донишгоҳ бо адабиёт ва таҳқиқоти илмӣ;
- амалӣ намудани дигар чорабиниҳои муштарак, ки барои таҳкими ҳамкории мутақобилан судманд заруранд ва аз моҳияти шартномаи мазкур бармеоянд.

IV. Муқаррароти хотимаӣ

6. Шартномаи мазкур ба муҳлати 5-сол баста шуда, он аз лаҳзаи ба имзо расидан эътибор пайдо менамояд.
7. Яктарафа даст кашидан аз иҷрои бандҳои шартнома манъ аст, ба истиснои ҳолатҳои, ки қонунгузори Ҷумҳурии Тоҷикистон пешбинӣ кардааст ва ё иҷрои уҳдадорӣ номумкин мебошад.
8. Ҳуқуқ ва уҳдадорӣҳои тарафҳои шартнома тибқи ризоияти мутақобила мумкин аст, ки тағйир дода шавад ё қатъ гардад. Ризоияти

тарафҳо бояд дар шакли хаттӣ ба расмият дароварда шавад. Дар ҳолати ба охир расидани муҳлати шартнома ба ҳамин муҳлат шартнома тамдид карда мешавад, агар яке аз тарафҳо қабл аз шаш моҳи ба охир расидани он тарафи дигарро дар бораи нияти қатъ кардани он ба таври хаттӣ огоҳ насозад.

9. Ягон банди шартномаи мазкур набояд боиси уҳдадории молиявии иловагии тарафҳо гардад.


10. Рафти иҷрои бандҳои шартнома аз тарафи раёсати Донишгоҳ ва Вазорати фарҳанг назорат карда мешавад.

11. Шартнома дар ду нусха тартиб дода шуда, як нусхаи он дар Донишгоҳ ва нусхаи дигараш дар Вазорати фарҳанг нигоҳ дошта мешавад. Нусхаҳо эътибори баробар доранд.

Нишони ҳуқуқӣ ва имзои тарафҳо

Донишгоҳи миллии Тоҷикистон
Ҷумҳурии Тоҷикистон, 734025,
ш. Душанбе, х. Рӯдакӣ 17

Аз ҷониби Донишгоҳ



Имомзода М.С.

2018

Вазорати фарҳанги
Ҷумҳурии Тоҷикистон
ш. Душанбе» 734025.
х. Рӯдакӣ

Аз ҷониби Вазорат



Орумбекзода П.Ш.

ч.м. « 17 »

2018